

Sittin Sena ilu *Iż-Żmien ikrefi tal-Gwerra - 1942*

Sa mill-ewwel jiem tal-gwerra, Santa Venera mtliet bin-nies li ġew joqghodu hawn minn postijiet oħra. Il-kappillan ta' dak iż-żmien, Patri Frans Zammit, kien organizza kollox, biex f'dawn iċ-ċirkostanzi koroh ta' gwerra, jkun jista' jibqa' jmexxi l- parroċċa b'mod normali. Naturalment, Patri Frans kellu l-ghajjnuna ta' erba' patrijiet oħra u tliet ajkijiet, biex jekk ikun hemm b'zonn jaghtu l-ghajjnuna tagħhom. Minkejja l-hbit kontinwu, l-appostolat fil-parroċċa xorta wahda baqa' jitwettaq. Iċ-ċerimonji baqghu isiru. Il-festa ta' Santa Venera baqghet issir ukoll, iżda fil-knisja.

Fis. 27 ta' Frar 1942, balla ta' kontra l-ajruplani waqghet fi sqaq il-Fniek, fi Fleur-de-Lys, u nqatlu għadd ta' moqhoż; balla oħra ta' l-istess tip, waqghet fuq dar numru 309, fi Triq Fleur-de-Lys.

Fil-5 ta' April 1942, l-isptar ta' Buġeja (l-Istitut Tekniku Vincenzo Buġeja) f'Santa Venera, kien helisha hafif meta għal daqsxejn ma ntaqtitx *ward* fl-istess sptar minn bomba ta' l-ghadu. Fil-*ward* kien hemm madwar hamsin pazjent. Hawn ta' min jghid, li l- Istitut Tekniku Vincenzo Buġeja kien serva bhala sptar ċivili fi żmien il-gwerra (1939-1945). Fih mietu diversi feruti tal-gwerra,

Fl-1942, hafna mid-Dipartimenti tal-Gvern, minhabba l-qilla tal-bumbardamenti ta' l-ghadu ġarrew għal postijiet oħra, barra l-Belt Valletta. Fost dawn, insibu d-Dipartiment ta' l-Infommazzjoni li ġarr għall-Istitut ta' San Ġużepp f'Santa Venera.


L-istamperija tal-Gvern ingiebet fl-Istitut ta' San Ġużepp ukoll. Il-Konservatorju Vincenzo Buġeja, kien sar id-Depot tal-Pulizija u f'wiehed mix-xelters tagħhom kienu ġabu magna li tistampa l-flus tal-karti ta' żmien il-gwerra. Dan kien fit-13 ta' April 1942. L-istamperija tal-Progress Press kienu ġabuha fil-fabbrika "Taċ-Ċisk", illum Umberto Calossó. Fil-Fortizza ta' Fleur-de-Lys il-kanuni Bofors, kienu jagħmlu hafna hsejjes kbar meta kienu jifthu n-nar.

Fit-2 ta' Ġunju 1942, inqalghet grazzja kbira mill-Madonna u Santa Venera meta l-Knisja tal-Parroċċa u l-Kunvent helsuha minn frakass totali, meta bomba ta' l-ghadu waqghet fil-ġnien tal-Kunvent, habtet ma' siġra taż-żebbuġ, ġriet matul passaġġ twil, habtet mal-hajt tas-sagristija imma ma splodietx. Il-bomba kienet ta' 500 libbra, twila hames piedi, u pied u nofs dijametru. Il-bomba waqghet għat-tmienja u nofs ta' fil-ghaxija, f'lejl ta' qamar kwinta.

Fis-26 ta' Ġunju 1942, il-Kappillan ta' l-Isla Itaqa' fid-dar ta' San Ġużepp biex jaraw x'jistghu jagħmlu għall-ġurnata tal-Konsagrazzjoni ta' l-Isqof il-ġdid, is-Senglean Mons Emmanuele Galea (li kien gie nominat Isqof Awżiljarju ta' Mons Arcisqof Don Mauro Caruana, fl-20 ta' April 1942). Laqgħa ohra bħal din, kienet saret fl-14 ta' Awissu 1942, din id-darba ma' l-Isqof il-ġdid Mons Emmanuele Galea. L-Arcipriet ta' l-Isla, Dun Emmanuele Brincat, għamel diskors imqanqal, u pprezenta rigal f'isem il-kapitlu Senglean.

Avveniment storiku importanti kien sehh f'Lulju 1942, meta kienet saret laqgħa go "Dar Iljuni" f'Santa Venera bejn il-Gvernatur Ġenerali Lord Gort u Mons Mikiel Gonzi, Isqof ta' Ghawdex, u kbarat ohra Ingliżi. F'din il-laqgħa kienet ittiedet id-deċiżjoni li jekk se jibqa' jkun hemm nuqqas ta' proviżżjon (ikel), il-gżira ta' Malta jkollha ċcedi lill-għadu. Kien hawnhekk li l-Isqof Gonzi għamel dik l-offerta famuża tiegħu li jghid lill-bdiewa Ghawdxin biex jibagħtu l-qamh lill-gżira l-kbira ta' Malta. Din id-deċiżjoni kienet salvat lil Malta milli ċcedi lill-għadu sakemm kien hemm imbagħad il-wasla tal-Konvoj fil-15 t'Awissu 1942.

Tagħrif minn Joseph Giorgio (Hal Qormi)



ACQUA MINERALE
NATURALE

FONTE
S. ANTONIO

TRADING SINCE 1948

NICHOLAS CASSAR
LIMITED

IMPORTERS & DISTRIBUTORS

8, Quarries Square,
St. Venera HMR 11, Malta
Tel: (356) 21483876, 21440347
Fax: (356) 21242722
e-mail: niccas@hotmail.com